



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	12	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

സ്വാദിഷ്ടമായ ഭക്ഷണമൊരുക്കി പോലീസ് ഭക്ഷണശാല

ശബരിമല: സന്നിധാനത്ത് ചുമതലയിലുള്ള പോലീസ് ഉദ്യോഗസ്ഥർക്ക് സ്വാദിഷ്ടമായ ഭക്ഷണമൊരുക്കി പോലീസ് മെൻ. കണ്ണൂർ കെ.എ.പി നാലാം ബറ്റാലിയൻ അംഗങ്ങളുടെ സംഘാടനത്തിൽ തുടർച്ചയായ രാമം വർഷവും കുറ്റമറ്റ രീതിയിലാണ് ഭക്ഷണശാലയുടെ പ്രവർത്തനം. പ്രതിദിനം അഞ്ചു നേരം 2500ലധികം പോലീസ് ഉദ്യോഗസ്ഥർക്കാണ് ഇവിടെ വിവിധ വിഭവങ്ങൾ വിളമ്പുന്നത്. അറുപത് പേർ വീതമടങ്ങുന്ന പോലീസ് സംഘത്തിനാണ് മെൻ ചുമതല. പച്ചക്കറികൾ അരിയിൽ, പാചകം ഉൾപ്പെടെ ഭക്ഷണശാലയിലെ എല്ലാകാര്യങ്ങളും ഇവരാണ് നിർവ്വഹിക്കുന്നത്. പൂലർച്ചെ മൂന്ന് മുതൽ രാത്രി വൈകിയും ഉദ്യോഗസ്ഥർ മാറി മാറി ജോലി ചെയ്താണ് കുറ്റമറ്റരീതിയിൽ ഭക്ഷണശാലയെ മുന്നോട്ടുകൊണ്ടുപോകുന്നത്. നല്ല വിഭവങ്ങളൊരുക്കാൻ കോട്ടയം ജില്ലയിലെ അയർകുന്നം, പറക്കോട് മേഖകളിൽ നിന്ന് ആഴ്ചയിൽ മൂന്നു തവണ നേരിട്ട് ഭക്ഷണശാലയിലേക്ക് പച്ചക്കറികളെത്തിക്കുകയാണ്. പതിവ് വിഭവങ്ങൾക്കൊപ്പം പഴങ്ങൾ കൂടി ലഭ്യമാക്കുന്നതും പോലീസ് ഭക്ഷണശാലയുടെ പ്രത്യേകതയാണ്. കണ്ണൂർ ബറ്റാലിയനിലെ ലാസ്റ്റ് ഗ്രേഡ് ജീവനക്കാർ പാചകം കെക്കേമാക്കുമ്പോൾ മറ്റുള്ളവർ സ്വീകരണവും വിളമ്പലും മാതൃകാപരമായി കൈകാര്യം ചെയ്യുകയാണ്. അസിസ്റ്റന്റ് കമാന്ഡന്റ് സി. അശോകനാണ് ഭക്ഷണശാലയുടെ നടത്തിപ്പ് ചുമതല. ഇദ്ദേഹത്തെ സഹായിക്കാൻ രാമം സി.ഐമാർ, അഞ്ച് എസ്.ഐമാർ

എന്നിവരുമു . ഐ.ജി കോറി സഞ്ജയ്കുമാർ ഗുരുദിൻ ആണ് മേൽനോട്ടം വഹിക്കുന്നത്.

(പി.ആർ. ശബരി-286)

സർവ്വദോഷ പരിഹാരത്തിനായി മാളികപ്പുറത്ത് പരകൊട്ടും പാട്ടും

ശബരിമല: മാളികപ്പുറത്ത് സർവ്വദോഷ പരിഹാരത്തിനായി പറയവിഭാഗക്കാരുടെ പരകൊട്ടും പാട്ടും. മാളികപ്പുറത്തെത്തുന്ന വിശ്വാസികൾ അവരവരുടെ ദോഷ പരിഹാരത്തിനായി പരകൊട്ടി പാടിച്ചാണ് മലയിറങ്ങുന്നത്. വർഷങ്ങളായി തുടരുന്ന ആചാരമാണിത്. പരകൊട്ടി പാടാൻ മാളികപ്പുറത്ത് 15ഓളം പേരു . ഇവരുടെ മുന്നിൽ വിശ്വാസികൾ ചെന്നിരിക്കുകയും തുടർന്ന് ആചാരപ്രകാരം പരകൊട്ടി പാടുകയുമാണ് പതിവ്. ഇങ്ങനെ ചെയ്യുന്നതോടെ സർവ്വദോഷങ്ങളും വിട്ടൊഴിയുമെന്നാണ് വിശ്വാസം. തമിഴ്നാട് ഉൾപ്പെടെയുള്ള ഇതര സംസ്ഥാനക്കാരായ അയ്യപ്പഭക്തരാണ് പ്രധാനമായും മാളികപ്പുറത്തെത്തി പരകൊട്ടി പാടിക്കുന്നത്. പരകൊട്ടി പാട്ട് മാളികപ്പുറത്തെ വേറിട്ട കാഴ്ചയാണ്.

(പി.ആർ. ശബരി-287)

ഇന്ന് (ഡിസംബർ 13) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ

ശബരിമല തീർത്ഥാടനത്തോടനുബന്ധിച്ച് ജില്ലയിൽ ഇന്ന് (ഡിസംബർ 13) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ: അരവിന്ദ് പത്തനംതിട്ട, കുതിരപ്പന്തിയിൽ മെഡിക്കൽസ് കോന്നി, കൂടത്തുമണ്ണിൽ മെഡിക്കൽസ് കോഴഞ്ചേരി, നീതി മെഡിക്കൽ സ്റ്റോർ റവന്യൂ ടവർ അടൂർ, നീതി മെഡിക്കൽ സ്റ്റോർ പന്തളം, മാവേലി മെഡിക്കൽസ് തിരുവല്ല, ജൻ ഔഷധി മെഡിക്കൽ സ്റ്റോർ റാന്നി, പ്രതിഭ മെഡിക്കൽസ് പെരുനാട്.

(പി.ആർ. ശബരി-288)

പമ്പയിൽ നിന്ന് കെ.എസ്.ആർ.ടി.സി
ഈ ആഴ്ച ഇന്റർ സ്റ്റേറ്റ് സർവ്വീസ് തുടങ്ങുന്നു

ത്രിവേണി- പമ്പ റൂട്ടിൽ മൂന്ന് സൗജന്യ സർവ്വീസ്

ശബരിമല: പമ്പയിൽ നിന്ന് കെ.എസ്.ആർ.ടി.സി ഈ ആഴ്ച അവസാനത്തോടെ ഇന്റർ സ്റ്റേറ്റ് സർവ്വീസ് തുടങ്ങുന്നു. പള്ളി, തെങ്കാശി, മധുര, കോയമ്പത്തൂർ എന്നിവിടങ്ങളിലേക്കാണ് അയ്യപ്പഭക്തരുടെ ആവശ്യാനുസരണം ബസ് സർവ്വീസ് തുടങ്ങുന്നത്. പമ്പയിൽ ഇതിനാവശ്യമായ സജ്ജീകരണങ്ങളായി. ഇന്റർ സ്റ്റേറ്റ് സർവ്വീസിനായി 20 ബസുകളാണ് ഒരുക്കിയിരിക്കുന്നത്. ഇതിന് പുറമെ ചെങ്ങന്നൂർ, കോട്ടയം, കുമളി, എരുമേലി, എറണാകുളം, തൃശൂർ, ഗുരുവായൂർ, വർക്കല, തിരുവനന്തപുരം, തിരുവല്ല മേഖലകളിലേക്ക് ദിനംപ്രതി കെ.എസ്.ആർ.ടി.സി സർവ്വീസ് നടത്തുന്നു. ഇതിനായി 40 ബസുകളാണുള്ളത്. മലകയറും മുമ്പ് കെ.എസ്.ആർ.ടി.സിയിൽ ഓഫ്ലൈനായി സീറ്റ് ബുക്ക് ചെയ്യാനും സൗകര്യമേർപ്പെടുത്തിയിട്ടുണ്ട്. അയ്യപ്പദർശനം കഴിഞ്ഞ് മലയിറങ്ങുന്ന ഭക്തരുടെ തോത് അനുസരിച്ച് സർവ്വീസ് ക്രമീകരിക്കാനാണിത്. ഇതിനെല്ലാം പുറമെ ത്രിവേണി- പമ്പ റൂട്ടിൽ കെ.എസ്.ആർ.ടി.സി അയ്യപ്പഭക്തർക്കായി മൂന്ന് സൗജന്യ ബസ് സർവ്വീസും ആരംഭിച്ചിട്ടുണ്ട്. മൂന്ന് സെക്ടറുകളിലായി എ.സി, നോൺ എ.സി ബസുകളാണ് ചെയിൻ സർവ്വീസായി കെ.എസ്.ആർ.ടി.സി പമ്പയിൽ നിന്ന് ക്രമീകരിച്ചിട്ടുള്ളത്. ഡിസംബർ 10ന് 8447 അയ്യപ്പൻമാരാണ് ഓൺലൈനായി കെ.എസ്.ആർ.ടി.സിയിൽ പമ്പയിലേക്കുള്ള സീറ്റ് ഉറപ്പാക്കിയത്. ഇതിൽ 1401 പേർ എ.സി ബസുകളും 7046 ഭക്തർ നോൺ എ.സി ബസുകളെടുമാണ് ആശ്രയിച്ചത്. ഡിസംബർ 11ന് 5300 ഭക്തർ ഓൺലൈനായി ബുക്ക് ചെയ്തപ്പോൾ 1131 പേർ എ.സി ബസുകളാണ് തെരഞ്ഞെടുത്തത്. ഡ്രൈവർമാരും കൺക്ടർമാരും ഉൾപ്പെടെ 54 പേരും 41 മെക്കാനിക്കൽ ജീവനക്കാരും പമ്പയിൽ കെ.എസ്.ആർ.ടി.സിയ്ക്കായി ചുമതലയിലുണ്ട്. ഇതിന് പുറമെ റെഡ് ക്രോസ് ആംബുലൻസ് ഡ്രൈവർമാരുമുണ്ട്. കെ.എസ്.ആർ.ടി.സി സ്പെഷ്യൽ ഓഫീസർ ഡി ഷിബുകുമാർ, അസിസ്റ്റന്റ് സ്പെഷ്യൽ ഓഫീസർ സുനിൽകുമാർ എന്നിവരുടെ മേൽനോട്ടത്തിലാണ് ക്രമീകരണങ്ങൾ ഉറപ്പുവരുത്തുന്നത്. ഫോൺ: 04735203445, 9447570044.

(പി.ആർ. ശബരി-289)

ശബരിമലയിലെ ഇന്നത്തെ ചടങ്ങുകൾ(13.12.18)

രാവിലെ

- 3 ന് ക്ഷേത്രനട തുറക്കൽ
- 3.05 ന് നിർമ്മാല്യം
- 3.15 മുതൽ ഉച്ചയ്ക്ക് 12വരെ നെയ്യഭിഷേകം
- 3.30 ന് ഗണപതി ഹോമം
- 7.30 ന് ഉഷപൂജ
- 12.40ന് ഉച്ചപൂജ
- 1 മണിക്ക് നട അടയ്ക്കും

വൈകുന്നേരം

- 3 ന് നടതുറക്കൽ
- 6.30ന് ദീപാരാധന
- 7 ന് പുഷ്പാഭിഷേകം
- രാത്രി 9.30 ന് അത്താഴപൂജ
- 10.50ന് ഹരിവരാസനം പാടി 11 മണിക്ക് നട അടയ്ക്കും

(പി.ആർ. ശബരി-290)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--